

15 -ാം കേരള നിയമസഭ

4 -ാം സമ്മേളനം

നക്ഷത്രചിഹ്നമിട്ട ചോദ്യം നം. 232

18-03-2022 - ൽ മറുപടിയ്ക്ക്

പട്ടികവർഗ്ഗ വിഭാഗങ്ങളിൽപ്പെട്ട വിദ്യാർത്ഥികൾക്ക് മികച്ച വിദ്യാഭ്യാസ സൗകര്യങ്ങൾ

ചോദ്യം	ഉത്തരം
<p align="center">ശ്രീ. കെ. ബാബു (നെന്മാറ), ശ്രീമതി കെ. കെ. ശൈലജ ടീച്ചർ, ശ്രീ. എ. പ്രഭാകരൻ</p>	<p align="center">null (പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി)</p>
<p>(എ) സംസ്ഥാനത്ത് പട്ടികവർഗ്ഗ വിഭാഗങ്ങളിൽപ്പെട്ട വിദ്യാർത്ഥികൾക്ക് മികച്ച രീതിയിലുള്ള വിദ്യാഭ്യാസ സൗകര്യം പ്രാപ്യമാക്കാൻ സ്ഥാപിച്ചിട്ടുള്ള പോസ്റ്റ് മെട്രിക്, പ്രീ മെട്രിക് ഹോസ്റ്റലുകളിലെ സൗകര്യങ്ങൾ മെച്ചപ്പെടുത്താൻ നടപടി സ്വീകരിച്ചിട്ടുണ്ടോ;</p>	<p>(എ) പട്ടികവർഗ്ഗ വികസന വകുപ്പിന്റെ കീഴിലുള്ള പ്രീമെട്രിക്/പോസ്റ്റ്മെട്രിക് ഹോസ്റ്റലുകളിലെ ഭൗതിക സാഹചര്യങ്ങൾ യൂണിസെഫ് നിഷ്കർഷിച്ച നിലവാരത്തിലേക്ക് ഉയർത്തുന്നതിനായി നിരവധി പദ്ധതികൾ വകുപ്പ് നടപ്പിലാക്കിയിട്ടുണ്ട്. ഹോസ്റ്റലുകളിലെ ഭൗതിക സാഹചര്യങ്ങൾ വർദ്ധിപ്പിക്കുക, ശുചിത്വ സംവിധാനം ഏർപ്പെടുത്തുക, മഴവെള്ള സംഭരണി, കിണർ എന്നിവയുടെ നിർമ്മാണവും, കുട്ടികളുടെ സുരക്ഷ ഉറപ്പ് വരുത്തുന്നതിനായി സിസിടിവി, മിനിമാസ്റ്റ് ലൈറ്റ് എന്നിവയും ഇതിന്റെ ഭാഗമായി സ്ഥാപിച്ചിട്ടുണ്ട്. വിദ്യാർത്ഥികളുടെ സുരക്ഷയ്ക്കായി ഹോസ്റ്റലുകളിൽ അഗ്നി പ്രതിരോധ സംവിധാനം സ്ഥാപിച്ചിട്ടുണ്ട്. ഹോസ്റ്റലുകളിലെ അന്തേവാസികൾക്കിടയിൽ പകർച്ച വ്യാധി തടയുന്നതിന് 114 ഹോസ്റ്റലുകളിൽ ബയോ ഹസാർഡ് സ്പിൽ കിറ്റ് വിതരണം ചെയ്തിട്ടുണ്ട്. ഹോസ്റ്റലുകളിലെ ആഹാരത്തിലെ പോഷകാംശം നഷ്ടപ്പെടാതിരിക്കാനും ഗ്യാസിന്റെ ഉപയോഗത്തിൽ ഗണ്യമായ കുറവ് വരുത്തുന്നതിനും ആഹാരം പാകം ചെയ്യുന്നതിനുള്ള സമയം കുറയ്ക്കുന്നതിനുമായി ഹോസ്റ്റലുകളിൽ സ്റ്റീം ബേസ്ഡ് കക്കിംഗ് സിസ്റ്റം സ്ഥാപിച്ചിട്ടുണ്ട്. ഹോസ്റ്റലുകളിൽ വൈദ്യുതി ഉപഭോഗം കുറയ്ക്കുന്നതിനായി സോളാർ പവർ പ്ലാന്റ് സ്ഥാപിക്കുന്നതിനുള്ള നടപടികൾ സ്വീകരിച്ചു വരുന്നു.</p>
<p>(ബി) മോഡൽ റസിഡൻഷ്യൽ സ്കൂളുകൾ, പോസ്റ്റ് മെട്രിക്, പ്രീ മെട്രിക് ഹോസ്റ്റലുകൾ എന്നിവിടങ്ങളിൽ താമസിച്ച് പഠിക്കുന്ന കുട്ടികളുടെ വ്യക്തിത്വ വികസനത്തിനും നൈപുണ്യ വികസനത്തിനും സൗകര്യങ്ങൾ ഏർപ്പെടുത്തിയിട്ടുണ്ടോ; വ്യക്തമാക്കാമോ;</p>	<p>(ബി) പട്ടികവർഗ്ഗ വികസന വകുപ്പിന് കീഴിലുള്ള മോഡൽ റസിഡൻഷ്യൽ സ്കൂളുകളിലെയും ഹോസ്റ്റലുകളിലെയും വിദ്യാർത്ഥികളുടെ പഠന നിലവാരം ഉയർത്തുന്നതിന് കരിയർ ട്രൈനിംഗ് & കൗൺസലിംഗ് നൽകി വരുന്നു. മോഡൽ റസിഡൻഷ്യൽ സ്കൂളുകളിലും ഹോസ്റ്റലുകളിലും ട്യൂർമാരുടെ സേവനം, കുട്ടികളുടെ ആരോഗ്യ</p>

		<p>സുരക്ഷയ്ക്കായി ജെപിഎച്ച്എൻ, സ്കൂൾ നഴ്സ് മുതലായവരുടെ സേവനവും നൽകി വരുന്നു. കട്ടികളുടെ പാഠ്യേതര ഉന്നമനത്തിനായി സ്റ്റുഡൻസ് പോലീസ് കേഡറ്റ്, നാഷണൽ സർവ്വീസ് സ്കീം, നാഷണൽ കേഡറ്റ്സ് കോർസ്സ്, സർഗോത്സവം, കളിക്കളം, ASAP തുടങ്ങിയ പദ്ധതികളും നടപ്പിലാക്കി വരുന്നു.</p>
<p>(സി)</p>	<p>മിടുക്കരായ പട്ടികവർഗ്ഗ വിദ്യാർത്ഥികൾക്ക് ദേശീയ, അന്തർദേശീയ തലത്തിലെ മികച്ച സ്ഥാപനങ്ങളിൽ പ്രവേശനം നേടാനും വിദേശത്ത് തൊഴിൽ നേടാനും സഹായം നൽകുന്നുണ്ടോ; പ്രസ്തുത വിദ്യാർത്ഥികൾക്കായി തൊഴിലധിഷ്ഠിത പരിശീലനത്തിന് പ്രത്യേകം പദ്ധതിയുണ്ടോ?</p>	<p>(സി) പട്ടികവർഗ്ഗ വിദ്യാർത്ഥികൾക്ക് മറ്റ് സംസ്ഥാനങ്ങളിൽ പഠനം നടത്തുന്നതിനായി ആനുകൂല്യങ്ങൾ നൽകുന്നുണ്ട്. സംസ്ഥാനത്തിന് പുറത്തുള്ള വിവിധ സർക്കാർ അംഗീകൃത പോസ്റ്റ്മെട്രിക് സ്ഥാപനങ്ങളിൽ അംഗീകൃത കോഴ്സുകളിൽ പഠിച്ചു വരുന്നതും കുടുംബ വാർഷിക വരുമാനം രണ്ടരലക്ഷം രൂപയിൽ താഴെയുള്ളതുമായ പട്ടികവർഗ്ഗ വിഭാഗം വിദ്യാർത്ഥികൾക്ക് കേന്ദ്രസർക്കാർ മാർഗ്ഗ രേഖയിലെ നിർദ്ദേശങ്ങൾ അനുസരിച്ച് വിദ്യാഭ്യാസാനുകൂല്യങ്ങൾ അനുവദിച്ചു വരുന്നു. കൂടാതെ, നാഷണൽ എൻട്രൻസ് /മറ്റ് പൊതു പ്രവേശന പരീക്ഷ വഴി സംസ്ഥാനത്തിന് പുറത്ത് വിവിധ മികച്ച സ്ഥാപനങ്ങളിൽ പ്രവേശനം ലഭിക്കുന്ന വിദ്യാർത്ഥികൾക്ക് സംസ്ഥാന സർക്കാരിന്റെ ആനുകൂല്യങ്ങൾ അനുവദിച്ചു വരുന്നു. സംസ്ഥാനത്ത് സ്ഥിരതാമസക്കാരായ പട്ടികവർഗ്ഗക്കാരായ വിദ്യാർത്ഥികൾക്ക് വിദേശത്ത് മികച്ച സർവ്വകലാശാലകളിൽ പോയി പഠനം നടത്തുന്നതിനുള്ള വിദ്യാഭ്യാസ ധനസഹായം നൽകുന്നതിന് വ്യക്തമായ മാനദണ്ഡങ്ങൾ ആവിഷ്കരിച്ച് പദ്ധതി നടപ്പിലാക്കി വരുന്നു. ഇതിനായി ഒരു വിദ്യാർത്ഥിക്ക് പരമാവധി 25 ലക്ഷം രൂപ ധനസഹായമായി അനുവദിക്കുന്നു. ദേശീയ, അന്തർദേശീയ തലത്തിലെ മികച്ച സ്ഥാപനങ്ങളിൽ പ്രവേശനം നേടി കോഴ്സ് വിജയകരമായി പൂർത്തിയാക്കുന്നവർക്ക് തൊഴിലധിഷ്ഠിത പരിശീലനത്തിന് പ്രത്യേകം പദ്ധതി ആവിഷ്കരിച്ച് നടപ്പിലാക്കുന്നില്ലെങ്കിലും എസ്.എസ്.എൽ.സി, പ്ലസ് ടു, ഡിഗ്രി, പി.ജി, പ്രൊഫഷണൽ കോഴ്സ് എന്നീ യോഗ്യത നേടിയവർക്ക് നൈപുണ്യ പരിശീലനം വഴി സ്വദേശത്തും വിദേശത്തും തൊഴിൽ ലഭ്യമാക്കുന്നതിന് പദ്ധതി ആവിഷ്കരിച്ച് നടപ്പിലാക്കുന്നുണ്ട്. ഇതിനായി വകുപ്പ് നടത്തുന്ന പരിശീലന പരിപാടികളിൽ രജിസ്റ്റർ ചെയ്യുന്നതിന് പ്രത്യേകം സോഫ്റ്റ് വെയർ തയ്യാറാക്കിയിട്ടുണ്ട്. പട്ടികവർഗ്ഗ വിദ്യാർത്ഥികൾക്ക് അവരുടെ യോഗ്യതയും അഭിരുചിയും അനുസരിച്ച് അതിൽ രജിസ്റ്റർ ചെയ്യുന്നതിനുള്ള സൗകര്യം നിലവിലുണ്ട്. പട്ടികജാതി/പട്ടികവർഗ്ഗ വിഭാഗക്കാർക്കായി</p>

തൊഴിൽ നേടുന്നതിനുള്ള പരിശീലനവും സാഹചര്യവും ഒരുക്കുന്നതിനായി തൊഴിലും നൈപുണ്യവും വകുപ്പ് 'സമന്വയ' എന്ന പദ്ധതി നടപ്പിലാക്കി വരുന്നു. ടി പദ്ധതി പ്രകാരം പട്ടികജാതി/പട്ടികവർഗ്ഗ ഉദ്യോഗാർത്ഥികളുടെ കരിയർ വികസനവുമായി ബന്ധപ്പെട്ട് അവർ നേരിടുന്ന പ്രശ്നങ്ങൾ പരിഹരിക്കുന്നതിനും, തൊഴിൽ പരിശീലനങ്ങളിലൂടെ അവരെ തൊഴിൽ യോഗ്യതയുള്ളവരാക്കുന്നതിനും, മത്സര പരീക്ഷാ പരിശീലന ക്ലാസ്സുകൾ, തൊഴിൽ മാർഗ്ഗ നിർദ്ദേശം, സ്വയംതൊഴിൽ പദ്ധതികളെപ്പറ്റിയുള്ള ബോധവൽക്കരണം, തൊഴിൽ സംബന്ധമായ അറിവ് നൽകൽ, മത്സരപരീക്ഷയ്ക്കുള്ള പരിശീലന പരിപാടികൾ തുടങ്ങിയ ഔട്ട് റീച്ച്മെന്റ് പ്രോഗ്രാമുകൾ സംഘടിപ്പിച്ചു വരുന്നു.

സെക്ഷൻ ഓഫീസർ